

ललित लीला

(९५)

चिरूजीवो ला.दुली लाल मिठा

तवहां जी लीला ललित प्यारी आ ।

तवहां जो नूतन नित्य विहारू मिठो

जणु फूली रस फुलवाड़ी आ ॥

अमां कीरति यशुमति आंगन में

कई बाल लीला रस मोद मई

परिजन पुरजन सभु प्यार पगिया

तवहां बोलनि तां बलहारी आ ॥

थियनि वर्ष गांठ जा उत्सव था

कढ़हीं नंदगांव कढ़हीं बरसाने

अचनि मायड़ियूं .बेई बचा गोद करे

फैली चांदनी रूप चौधरी आ ॥

अमां यशोदा सींगारे ला.दुली अ खे

सींगारे नीलमणि कीरति अमां

कनि वर्षा गुलनि जी देव मुनी

मती नभ धरणी जयकारी आ ॥

.बेई बिन्ही घरनि जी प्राण निधि

.बेई बिन्ही घरनि जी सूंह सची
.बेई लाढ़ प्यार में पलिजन था

नन्द नन्दन भानु दुलारी आ ॥
गिरिराज जे पूजन लाइ मिली
आया बृजवासी जढ़हीं उमंगनि सां
तढ़हीं हिक झरने जे कंठे ते
वेठो ला.दुली बांको बिहारी आ ॥

दीप माल ते चौपड़ खेलु रचे
रखी दाव में मुरली ऐं माला
थी हार प्यारे गोविन्द जी
खटी मुरली कीरति कुमारी आ ॥

.बेई प्रेम जे राज में अलबेला
हिक बिये जे स्नेह दोरि बंधा
.बेई पेरे पवनि बलहार थियनि
रूगी प्रेम धारणा धारी आ ॥

कढ़हीं प्यारी प्यारे जो रूप बणे
मोर मुकुट मस्तक धारे
वरी प्रिया जे रूप में श्याम सुन्दर

पहिरी जरीअ भरी अजु साड़ी आ ॥

गोरे दूल्ह सांवरी दुल्हन जी

अ.जु कहिड़ी अनूपम झांकी बणी
आया गल बहियां .देई अडण जदहीं

दिसी गद गद् थी महतारी आ ॥

मिठी अमड़ि जो कनि श्रंगार .बेई

पुई गुलनि मालाऊं प्रीतीअ सां
पद कमलनि मं पंहिजो नामु लिखी
चवनि चरण छांव सुखकारी आ ॥

लाए गलड़े सां मुहिजी जानिबि अमां

चुमी हथिड़ा दिये आशीश घणी
मुहिंजा सनेही सुवन मां सदिके वजां
तवहां जी शरिधा भगति न्यारी आ ॥

वरी अमड़ि .देखारे .देराणियुनि खे

दिसो मुहिंजे बचनि जी सिकिड़ी सची
तवहां जे आशीश सां मूं जोड़ी मिली
कई महिरिड़ी मुकुंद मुरारी आ ॥

मिली भागनि सां हीअ जोड़ी मिठी

जहिजो शिव सनकादिक ध्यानु धरिनि
जै मैगसि चन्द्र मिठा सतिगुर
तवहां जी कृपा जी बलहारी आ ॥